



Kunsill Reġjonali Għawdex

MINUTI

Laqgħa tal-Kunsill Reġjonali Għawdex Nru 148/2025

Il-Ġimgħa, 28 ta' Novembru, 2025

Il-Kunsill Reġjonali Għawdex iltaqa' ġewwa il-*boardroom* fil-lukanda Kempinski (peress li fl-uffiċċju tar-Reġjun m'hemmx spazju). Il-laqgħa bdiet fis-6:00 ta' filgħaxija.

PREŻENTI:

Dr. Samuel Azzopardi	President
Is-Sur Brian Azzopardi	Sindku, Kunsill Lokali Rabat, Ċitta Victoria
Is-Sur David Apap Agius	Sindku, Kunsill Lokali Għarb
Is-Sur Paul Buttigieg	Sindku, Kunsill Lokali Qala
Is-Sur Steven Mercieca	Kunsillier, Kunsill Lokali Għajnsielem
Is-Sur Mario Azzopardi	Sindku, Kunsill Lokali Kerċem
Is-Sur Nicky Saliba	Kunsillier, Kunsill Lokali Żebbuġ
Is-Sur Philip Cassar	Viċi Sindku, Kunsill Lokali Sannat
Is-Sinjura Carmen Parnis	Viċi Sindku, Kunsill Lokali Munxar
Is-Sur Sammy Saliba	Viċi Sindku, Kunsill Lokali Għasri

ASSENTI B'APOLOGIJA (SKONT ORDNI PERMANENTI 14A (3)):

Kunsilli Lokali Xagħra
Kunsill Lokali Xewkija
Kunsill Lokali San Lawrenz
Kunsill Lokali Nadur

ASSENTI:

Kunsill Lokali Fontana

UFFIĊJAL PREŻENTI:

Is-Sinjura Rita Mifsud Attard, Segretarju Eżekuttiv

Minuti

Il President ippresjeda l-laqgħa.

148.1 Talba.

148.1.1 Il-laqgħa bdiet billi ntqalet it-talba tal-bidu.

148.2 Kunsiderazzjoni u Approvazzjoni tal-Minuti.

148.2.1 Il-President ippreżenta l-minuti tal-laqgħa 147 li kienu ġew iċċirkolati minn qabel u għaldaqstant, ġew ikkunsidrati bħala moqrija. Dawn ġew approvati.

148.3 Korrispondenza.

148.4.1 Ir-Regjun Għawdex irċieva email dwar propost żvilupp viċin il-Ġgantija fix-Xagħra. Peress li r-Regjun kien ħa azzjoni fil-passat meta kien hemm żvilupp propost f'dawn l-inħawi dan ir-resident qed jiġbed l-attenzjoni dwar din l-applikazzjoni ġdida. Il-President qal li kif sar fil-passat l-ewwel irid japprova dan l-intervent il-Kunsill tal-lokalita' ikkonċernata.

148.3.2 Ir-Regjun Għawdex irċieva korrispondenza mingħand id-Direttur tal-Manutenzjoni u l-Indafa Pubblika fi' hdan il-Ministeru għal Għawdex u l-Ippjanar dwar żewġ *mini-sweepers* li qed joffru għal użu tal-Kunsilli Lokali. Ir-Regjun ingħata r-rwol sabiex jiddelega ta' kif ser jintużaw dawn l-isweepers. It-toroq arterjali, it-tindif fil-Belt Victoria, Marsalforn u x-Xlendi ser isiru direttament min-naħa tal-Ministeru. Dawk il-Kunsilli li jagħżlu li jużaw dawn l-isweepers, iridu jipprovdu il-ħaddiema li joperawhom mill-Kunsilli rispettivi. Il-Kunsilli jridu jaraw kif ser tingarr l-isweeper minn post għal ieħor. Il-Kunsilli jridu jieħdu ħsieb it-tindif tal-isweepers mill-ħaddiema tagħhom stess. F'dan l-istat ir-Regjun ser jitlob lil dawk il-Kunsilli li huma nteressati biex jinformatu lir-Regjun.

148.3.3 Il-President tar-Regjun Għawdex irċieva korrispondenza mingħand iċ-Chairman tal-*Gozo Action Group Foundation* (GAGF). Fil-korrispondenza tiegħu, is-Sur Cordina ta r-riżenja tiegħu effettiv minn 31 ta' Diċembru 2025. Huwa rringrazzja lil-President għas-support tiegħu matul iż-żmien li għamel bħala Chairman tal-GAGF.

Il-President, Dr. Samuel Azzopardi flimkien mas-Sindku ta' Ta' Kercem (li huwa membru ta' din il-fondazzjoni) taw spjegazzjoni lil dawk preżenti dwar il-membri ta' din il-fondazzjoni. F'dan il-ħin il-President staqsa jekk kienx hemm xi ħadd interessat li jidhol membru f'din il-fondazzjoni. Din il-pożizzjoni mhux dik ta' Chairperson iżda bħala membru. Il-pożizzjoni ta' Chairperson tinħatar mill-fondazzjoni stess. David Apap Aguis, Sindku tal-Għarb wera l-interess li jidhol bħala membru fil GAGF. Il-President, Dr. Samuel Azzopardi nnomina lis-Sur David Apap Agius, u s-Sur Mario Azzopardi, Sindku ta' Ta' Kercem issekonda din in-nomina. Il-membri preżenti kollha approvaw in-nomina tas-Sur David Apap Agius.

148.3.4 Ir-Regjun Għawdex irċieva email mingħand il-Founder/Direttor tal-Gaulitanus Choir fejn awgura lir-Regjun Għawdex u lil-Kunsill Lokali tar-Rabat, Citta' Victoria għas-suċċess ta l-ewwel pass sabiex fit-2031 Victoria tkun il-Belt Kapitali Ewropeja tal-Kultura. Il-Mro Colin Attard qal li Gaulitanus Choir huwa kburi li kellu rwol sinifikanti f'dawn l-aħħar 35 sena sabiex jarrikkixxi l-ambjent kulturali lokali. Huma jistennew bil-herqa biex ikomplu jagħmlu dan biex itejbu il-kultura f' Għawdex.

- 148.3.5 Il-President tar-Reġjun Għawdex irċieva korrisondenza mingħand l-E.T. Mrqs. Anthony C. Coleiro, Honorary Consul – Republic of Cote' d'Ivoire to the Republic of Malta fejn informa lill-President li hu ġie maħtur bħala Honorary Consul. Hu stieden lill-President għal żjara ta' kortesija sabiex jiddiskutu il-possibilita ta' kollaborazzjoni bejn ir-Reġjun ta' Għawdex u r-Repubblika ta' Cote D'Ivoire. Fil-komunikazzjoni tiegħu hu qal li hemm potenzjal għall-ġemellaġġi bejn Kunsilli Lokali f'Għawdex ma' bliet Ivorjani, kif ukoll kollaborazzjonijiet oħra fl-oqsma ta' kultura, edukazzjoni, l-iżvilupp sostenibbli u l-kummerċ. Is-Segretarja Eżekuttiva għandha tibgħat ringrazzjament lill-E.T. Mrqs. Anthony C Coleira.
- 148.3.5 Il-President, f-isem ir-Reġjun Għawdex irċieva korrisondenza mingħand is-Sur Victor Cauchi bit-titlu: *Save Gozo Population Now Before it is Too Late*. Peress li din il-korrisondenza kienet ta' tlett paġni, ser tintbagħat lis-Sindki sabiex jarawha.
- 148.3.6 Ir-Reġjun Għawdex irċieva talba biex jipparteċipa bħala partner fil-proġett Cyclogovernance. Ser ikun ifffinanzjat mill-programm Italia-Malta. Din it-talba għandha tgħaddi għand il-maniġer inkarigat minn EU/National Funds biex jara aktar dwarha.
- 148.3.7 Ir-Reġjun irċieva korrisondenza mingħand l-editur tal-*Hajja* f'Għawdex dwar ktieb ġdid ippubblikat b'artikli bijografiċi dwar l-Isqof Nikol G. Cauchi, f'għeluq il-15-il sena minn mewtu. Il-membri preżenti qablu li għandu jinxtara ktieb għal kull librerija f'Għawdex. Dan jiswa €20 kull ktieb.
- 148.3.8 Ir-Reġjun Għawdex reġa irċieva l-istatistika mingħand l-ERA dwar "*Litter and Fines*" matul ix-xhur ta' Lulju-Settembru 2025. Għal darb' oħra dawn kienu tal-mistħija, bl-ebda multa ma ngħatat f'dawn ix-xhur. Is-Segretarja Eżekuttiva għandha tibgħat lill-ERA dwar id-diżappunt mill-Kunsilli dwar in-nuqqas ta' ħidma u nfurzar minn naħa tal-ERA.
- 148.3.9 Ir-Reġjun irċieva ittra mingħand l-IGCAT (International Institute of Gastronomy, Culture, Arts and Tourism). Huma rringrazzjaw lill-membri tar-Reġjun għall-pranzu tal-għeluq taż-żjara tagħhom f'Għawdex waqt il-*Food Film Menu 2025* li kien ospitat mill-Ministeru għal Għawdex u l-Ippjanar. Huma awguraw ukoll lir-Reġjun għal għat-*tieni round* tal-kompetizzjoni għat-titlu tal-*European Capital of Culture 2031*.
- 148.3.10 Il-President tar-Reġjun Għawdex, Dr. Samuel Azzopardi u r-Reġjun Għawdex irċevew ittra ta' ringrazzjament mingħand is-Sindku tal-Kunsill Lokali Rabat (Ċitta Victoria) għall-kontribut u s-sehem sabiex il-bid tal-Belt Victoria seta' jkun ta' suċċess. Ir-Reġjun għandu jibgħat ittra lil-Kunsill Lokali tar-Rabat. Huwa unur kbir għalina li konna parti minn din il-mixja flimkien mal-Kunsill tar-Rabat u r-Reġjun se jkompli jagħti l-appoġġ kontinwu tiegħu sabiex l-għan ewlieni jintlaħaq u naraw lill-Belt Victoria bħala il-Belt Kapitali Ewropeja għas-sena 2031.
- 148.3.11 Il-Kunsill Reġjonali ta' Għawdex ġie mitlub sabiex jattendi laqgħa mas-Segretarju Permanenti u Direttur Ġenerali (Strateġija u Sapport) tal-Ministeru ta' Għawdex u l-Ippjanar dwar il-konsum tad-dwal tat-toroq. Il-President qal li hu flimkien mas-Segretarju Eżekuttiv ser jattendu għal din il-laqgħa biex naraw x'qed jiġi mitlub minna bħala Kunsill Reġjonali Għawdex.
- 148.3.12 Ir-Reġjun irċieva ittra ta' ringrazzjament mingħand l-Assoċjazzjoni Kunsilli Lokali (AKL) dwar il-kollaborazzjoni u sapport matul iż-żjara mid-delegazzjoni mill-Ukrajna li kienu parti mill-programm TIPS4UA (*Training and Internship Programme Support for*

Ukrainian Municipalities). Il-programm TIPS4UA, implimentat mill-Kumitat Ewropew tar-Reġjuni (KtR) f'kooperazzjoni ma' U-LEAD u l-Ewropa, huwa mfassal sabiex jindirizza l-bżonnijiet speċifiċi tal-awtoritajiet lokali u reġjonali Ukreni. Din id-delegazzjoni kienet f'Malta u Għawdex f'Settembru.

148.3.13 Ir-Reġjun Għawdex irċieva invit biex jattendi l-Arts Summit Festival 2026 f'Budva, Montenegro. Din ser tkun bejn is-16 u s-19 ta' Mejju. Il-President qal li jridu naraw jekk din is-summit huwiex ta' benefiċċju għar-Reġjun.

148.3.14 Il-Maniġer tal-Kultura pprezentat żewġ proposti ta' proġetti għas-sena tal-Gastonomija 2026. Dan għaliex kien hemm xi għaqdiet li f'arġu mill-proposti ta' proġetti tagħhom wara li kienu ġew aċċettati fil-Bid Book. Dawn huma: Gastroarti u Gastro Kommunita'. Is-Segretarju Eżekuttiv ser tibgħat id-deskrizzjoni tal-kunċetti permezz ta' email lill-Kunsilli Lokali. Ir-Reġjun ser japplika għall-fondi għal dawn il-proġetti taħt il-miżuri tal-GAGF. Ma kienx hemm oġġezzjoni mill-membri preżenti.

148.4 Approvazzjoni tat-tielet Rapport ta' Kull Kwart (Jannar- Settembru 2025)

148.4.1 Ġie ppreżenat ir tielet rapport tas-sena 2025 ta' kull kwart. Dan kien ġie iċċirkolat minn qabel u għaldaqstant, ġie ikkunsidrat li nqara. Is-Segretarja tat rendikont qasir tal-figuri u nformat lill-membri preżenti li r-Reġjun Għawdex jinsab f' pożizzjoni finanzjarja tajba, iżda l-President informa lill-membri li f'dan il-kwart irriżulta li r-Reġjun għandu defiċit ta' €52,229. Peress, li r-Reġjun għandu fondi miżmuma. L-FSI qiegħed 73% Ir-rapport ġie approvat.

148.5 Proġetti fil-Komunitajiet (LESA) – Applikazzjoni tar-Reġjun Għawdex.

148.5.1 Ir-Reġjun Għawdex ipprezenta applikazzjoni fuq is-sejha Proġetti fil-Komunitajiet - Programm 2024-2026 - It-Tieni Sejha. Ir-Reġjun qed japplika taħt il-kategorija ta' Wirt Lokali - Restawr ta' binjiet storiċi. L-applikazzjoni tar-Reġjun tiffoka fuq il-faċċata tal-binja antika li xtara r-Reġjun biex tintuża bħala ufficiċċju u sede ufficijali tar-Reġjun. Din l-applikazzjoni ġiet approvata mill-membri preżenti.

148.6 European Youth Orchestra 2026 - Erasmus+ Project.

148.6.1 Għal darb' oħra il-Kunsill Reġjonali ta' Għawdex irnexxilu jassigura il-parteciċipazzjoni tiegħu fil-proġett tal-Erasmus+ - *European Youth Orchestra 2026*. Għal dan il-għan il-Kunsilli mistiedna joħorġu sejha għaż-żgħażaġħ mużiċisti tagħhom bejn l-etajiet ta' 15 u 20 sena sabiex dawn japplikaw. Il-proġett ser iseħh bejn s-17 u 23 ta' Mejju 2026 b'kunċert waqt *Youth Festival* fil-belt ta' Bordeaux fir-Reġjun ta' Nouvelle-Aquitaine fi Franza. Il-proġett jirrimborsa sa massimu €309 kull persuna għall-ivvjaġġar. Spejjeż addizzjonali tal-ivvjaġġar għandhom jithallsu mill-Kunsilli Lokali rispettivi taż-żgħażaġħ li se jiġu magħżula biex jipparteċipaw. Ir-Reġjun jieħu ħsieb it-trasport lokali. Ir-Reġjun ser jibgħat email bid-dettalji kollha inkluż l-istrumenti rekwiżiti.

148.7 Materji Oħra.

148.7.1 Ġie diskuss il-launch tas-sistema tal-GRAS li sar dalgħodu stess fil-preżenza tal-Ministru għal Għawdex u l-Ippjanar u s-Segretarju Parlamentari għall-Gvern Lokali.

148.7.2 Il-President fakkar lill-membri preżenti dwar l-attività "A Cultural Celebration" li ser issir nhar il-Ġimgħa 5 ta' Diċembru 2025 fil-foss taċ-Ċittadella

148.8 Kunsiderazzjoni u approvazzjoni tal-iskedi ta' pagamenti.

148.8.1 Fuq proposta tal-President, giet approvata l-iskeda tal-pagamenti 159 li kienet tammonta għal € 286,133.46.

148.9 Tmiem tal-Laqgħa u data tas-Seduta li jmiss.

148.9.1 Il-laqgħa ntemmet fis-19:45 u s-seduta li jmiss giet skedata għal nhar it-Tlieta, 30 ta' Novembru fis-6:00 ta' filgħaxija.

IFFIRMATI

Dr. Samuel Azzopardi
President

IFFIRMATI

Rita Mifsud Attard
Segretarju Eżekuttiv